

Brussell, 2 ta' Ottubru 2025
(OR. en)

13003/25

ECOFIN 1208
FISC 246

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Konklużjonijiet tal-Kunsill dwar inċentivi fiskali li jappoġġaw il-Patt għal Industrija Nadifa - Approvazzjoni

1. Fil-konklużjonijiet tiegħu approvati fil-laqgħa tiegħu tal-20 ta' Marzu 2025¹, il-Kunsill Ewropew issottolinja l-htieġa urġenti li tissaħħah il-kompetittività tal-Ewropa u laqa' l-prezentazzjoni tal-Boxxla għall-Kompetittività tad-29 ta' Jannar 2025 u l-Patt għal Industrija Nadifa tas-26 ta' Frar 2025.
2. Fit-2 ta' Lulju 2025, il-Kummissjoni Ewropea harget ir-rakkomandazzjoni tagħha dwar inċentivi tat-taxxa biex jigi appoġġat il-Patt għal Industrija Nadifa u fid-dawl tal-Qafas għall-Għajnuna mill-Istat tal-Patt għal Industrija Nadifa (CISAF).²

¹ Id-dokument EUCO 1/25, il-punt 11.

² Id-dokument 11220/25.

3. Din ir-rakkomandazzjoni giet ippreżentata u diskussa fil-laqgħa tal-Grupp ta' Hidma dwar Kwistjonijiet ta' Taxxa (Tassazzjoni Diretta) (WPTQ) fis-7 ta' Lulju 2025, li fiha l-Presidenza pproponiet li tibda l-hidma fuq sett ta' konklużjonijiet tal-Kunsill li jistabbilixxu gwida politika fir-rigward tal-inċentivi fiskali biex jiġi appoġġat il-Patt għal Industrija Nadifa. Din il-proposta giet appoġġata mid-delegazzjonijiet. Wara dan, il-Presidenza hejjiet l-abbozz ta' konklużjonijiet, ippreżentathom fil-laqgħa tad-WPTQ fit-3 ta' Settembru 2025 u stiednet lid-delegazzjonijiet jiskambjaw fehmiet dwar it-test. B'kont meħud tal-kummenti riċevuti u wara konsultazzjonijiet informali mad-delegazzjonijiet, il-Presidenza hejjiet l-abbozz rivedut ta' konklużjonijiet u ppreżentatu lill-Grupp ta' Hidma dwar Kwistjonijiet ta' Taxxa (Livell Għoli) fit-23 ta' Settembru 2025, bil-ħsieb li jiġi ffinalizzat it-test. Deher li l-abbozz rivedut ta' konklużjonijiet isib bilanċ bejn fehmiet differenti. It-test tal-konklużjonijiet tal-Kunsill, li huwa aċċettabbli għad-delegazzjonijiet kollha, jinsab fl-Anness ta' din in-nota.
4. F'dan il-kuntest, il-Kumitat tar-Rappreżentanti Permanenti mistieden jissuggerixxi li l-Kunsill japprova l-konklużjonijiet li jinsabu fl-Anness ta' din in-nota bħala punt "A" fuq l-aġenda ta' laqgħa li jmiss.

**Abbozz ta' konklużjonijiet tal-Kunsill dwar inċentivi fiskali li jappoġġaw il-Patt għal
Industrija Nadifa**

Il-Kunsill tal-Unjoni Ewropea:

1. JISHAQ fuq il-htieġa li nergġhu nqajmu d-dinamiżmu ekonomiku fl-Ewropa u nsahħu l-kompetittività u r-reżiljenza sabiex niżguraw il-prosperità u nissalvagwardjaw il-futur tal-Ewropa bħala mutur ekonomiku, destinazzjoni ta' investiment, u centru tal-manifattura.
2. JISSOTTOLINJA l-importanza li tissahħaħ ir-reżiljenza tal-Ewropa bl-għan li tiġi stabbilita ekosistema ta' teknoloġija nadifa, b'saħħitha u investibbli fl-Ewropa u li tiġi ssalvagwardjata l-pożizzjoni tal-Ewropa fi ktajjen tal-valur dinjija kruċjali, u b'hekk jitnaqqsu d-dipendenzi eċċessivi fuq għadd limitat ta' fornituri minn pajjiżi terzi f'dinja dejjem tinbidel.
3. IFAKKAR fil-komunikazzjoni tal-Kummissjoni dwar il-Boxxla għall-Kompetittività, li tistipula tliet rekwiżiti trasformattivi biex tissahħaħ il-kompetittività: (1) tnaqqis fid-diskrepanza fl-innovazzjoni; (2) pjan direzzjonali kongunt għad-dekarbonizzazzjoni u l-kompetittività; u (3) tnaqqis fid-dipendenzi eċċessivi u żieda fis-sigurtà. JINNOTA l-komunikazzjoni tal-Kummissjoni dwar il-Patt għal Industrija Nadifa, li tippreżenta argument għall-vijabbiltà aktar b'saħħtu għad-dekarbonizzazzjoni bħala sors ta' tkabbir u prosperità.
4. JILQA' r-rakkomandazzjoni tal-Kummissjoni dwar inċentivi fiskali biex jiġi appoġġat il-Patt għal Industrija Nadifa u fid-dawl tal-Qafas għall-Għajnuna mill-Istat tal-Patt għal Industrija Nadifa, li jistabbilixxi prinċipji komuni li jiggwidaw lill-Istati Membri meta jintroduċu inċentivi fiskali biex jikkontribwixxu biex jintlaħqu l-oġettivi tal-Patt għal Industrija Nadifa, b'enfasi fuq għażliet ta' politika marbuta mat-taxxa korporattiva fuq l-introjt.

5. JINNOTA l-Qafas għall-Għajnuna mill-Istat tal-Patt għal Industrija Nadifa (CISAF) li għadu kif ġie adottat mill-Kummissjoni, li ser jappoġġa lill-Istati Membri biex jinkoraġġixxu l-iżvilupp ta' enerġija nadifa, dekarbonizzazzjoni industrijali u teknoloġija nadifa.
6. JENFASIZZA li r-rakkomandazzjoni tistabbilixxi prinċipji komuni li jiggwidaw lill-Istati Membri meta jintroduċu inċentivi fiskali biex jikkontribwixxu biex jintlaħqu l-oġettivi tal-Patt għal Industrija Nadifa. JINNOTA li kull Stat Membru għandu jqis l-inċentivi fiskali bħala element wieħed possibbli ta' taħlita ta' politiki li qed tevolvi biex jiġi appoġġat l-iżvilupp ta' enerġija nadifa, dekarbonizzazzjoni industrijali u teknoloġija nadifa.
7. JIRRIKONOXXI li l-Istati Membri għandhom sistemi u approċċi differenti ta' tassazzjoni korporattiva li għandhom jitqiesu meta jittiehdu deċiżjonijiet dwar għażliet ta' politika għal inċentivi fiskali, inkluż dawk stipulati fir-rakkomandazzjoni.
8. JISHAQ li, fin-nuqqas ta' regoli vinkolanti fil-livell tal-UE, il-kompetenza fil-qasam tat-tassazzjoni hija tal-Istati Membri biss.
9. JINNOTA li l-prinċipji u l-inċentivi fiskali stipulati fir-rakkomandazzjoni jistgħu jiġu kkunsidrati minn xi Stati Membri biex jissahħu l-kompetittività u r-reżiljenza Ewropea. JISSOTTOLINJA li l-flessibbiltà hija strumentali peress li l-Istati Membri jinsabu f'sitwazzjonijiet differenti u għalhekk għandhom htigijiet, riżorsi u prijoritajiet fiskali differenti. JISHAQ li l-Istati Membri huma ħielsa li jfasslu, jimplimentaw u japplikaw l-inċentivi fiskali stipulati fir-rakkomandazzjoni f'konformità mas-sitwazzjonijiet individwali tagħhom, filwaqt li jqisu l-impatti baġitarji potenzjali.

10. JIRRIKONOXXI li xi Stati Membri digà għandhom inċentivi fiskali kif stipulat fir-rakkomandazzjoni.
11. JENFASIZZA li l-Istati Membri jistgħu jikkunsidraw l-ambitu teknoloġiku meta jfasslu inċentivi fiskali sabiex jappoġġaw l-iżvilupp ta' enerġija nadifa, dekarbonizzazzjoni industrijali u teknoloġija nadifa mingħajr ma jxekklu l-iżvilupp ta' suq jew jillimitaw id-deċiżjonijiet ta' investment mill-kumpaniji.
12. IFAKKAR li l-inċentivi fiskali bbażati fuq in-nefqa jistgħu jitqiesu mezz aktar kosteffettiv għall-ġenerazzjoni ta' investment addizzjonali minn inċentivi fiskali bbażati fuq l-introjt. JINNOTA li mhux il-kumpaniji kollha jistgħu jkunu fpożizzjoni li jibbenefikaw mit-tipi kollha ta' inċentivi fiskali bbażati fuq in-nefqa, u għalhekk l-Istati Membri mhegga jqisu dan meta jfasslu u jimplimentaw inċentivi fiskali.
13. JENFASIZZA l-htieġa li l-inċentivi fiskali jinżammu sempliċi biex kumpaniji u awtoritajiet tat-taxxa jifhmuhom u jużawhom, u li tigi pprovduta ċertezza legali kemm għall-kumpaniji kif ukoll għall-awtoritajiet tat-taxxa. IFAKKAR, f'dan ir-rigward, il-prinċipji stipulati fil-konklużjonijiet tal-Kunsill tal-11 ta' Marzu 2025 dwar agenda ta' żbarazzar u simplifikazzjoni fil-qasam tat-taxxa li tikkontribwixxi għall-kompetittività tal-UE.
14. JISTIEDEN lill-Kummissjoni tinforma lill-Istati Membri dwar l-iżviluppi internazzjonali fil-qasam tal-inċentivi fiskali biex jiġi appoġġat il-Patt għal Industrija Nadifa.

15. IHEĠĠEĠ, bl-appoġġ tal-Kummissjoni, lill-Istati Membri jevalwaw, jekk xieraq, l-effettività ta' kwalunkwe inċentiv fiskali li jkunu implimentaw u jiskambjaw prattiki tajbin ma' Stati Membri oħra. JISTIEDEN lill-Kummissjoni tikkunsidra passi oħrajn biex tappoġġa lill-Istati Membri fl-implimentazzjoni u l-applikazzjoni ta' inċentivi fiskali.
 16. JIRRIKONOXXI li biex nergħu nqajmu d-dinamiżu ekonomiku fl-Ewropa għat-tishih tal-kompetittività, huwa meħtieġ approċċ fit-tul, strutturat tajjeb u konsistenti, li jirrikjedi kooperazzjoni bejn il-Kummissjoni, il-Kunsill, l-awtoritajiet nazzjonali u l-partijiet ikkonċernati.
-